



ఒక బిన్న
వోకవ్రాడు

ఇచ్చిపూంప
చూస్తోంది

చీకటి క్రమ క్రమంగా చిక్కబడుతోంది.

క్రమ క్రమంగా ప్రసాద్ సహనం తగిపోతోంది.

ఏమి జీవితం! అనుకున్నాడు ప్రసాద్. ఆ నిట్టూర్పులో మానవ జీవితం మీదా, తన స్వంత జీవితం మీదా కూడా నిర్లిప్తత ఉంది.

అక్కడా అక్కడా దేవాల చీకటికి చిన్న చిన్న చిల్లులు పెడుతున్నాయి. అతని నల్లటి మనస్సు ఇంకా ఇంకా, నల్లబడుతోంది.



"కారులో కలలు కనే చిన్నారి నీ జీవితం పువ్వులా వికసించాలి"

—ఫోటో : ఆర్. ఉదయభాస్కర్, తిరుచిరాపల్లి

"ప్యూన్!" అని కేక వేశాడు. ప్యూన్ రంగా "ఏమిటి బాబూ? అన్నాడు. "లైట్లు వెయ్యలేదేం?" అని కసిరాడు ప్రసాద్. "మీరే వెయ్యొద్దన్నారు" అన్నాడు ప్యూన్ రంగా. "అది, పావు గంటకిందట. ఇప్పుడు వెయ్యి" అన్నాడు రెండు మూడు లైట్లు వెలిగిస్తోన్న రంగా. అతన్ని రంగా అని పిలవడు—శారద ఇంట్లో వున్నప్పుడు తప్ప. ఆమె వాడిని రంగా, రంగా అని పిలుస్తుంది. వాడిని పిలిచే పిలుపులో తన మీదకన్న ఎక్కువ ఆప్యాయత, కనీసం స్నేహం కనిపిస్తుంది. మొన్న.... పొరపాటున అలవాటుకొద్దీ ప్యూన్ అని పిలిస్తే శారద ఎంత మాట అంది? "మిమ్మల్ని-గుమాస్తా! అని మీ సూప రెంటు పిలిస్తే మీ కెలాగ ఉంటుంది?" అంది! అంతే కాదు, "రూపాయి పనిచేసి పావలా పట్టికెడతాడు వాడు! పావలా పని చేసి రూపాయి పుచ్చుకుంటాం మనం! వాడి దురదృష్టాన్ని మీరు మాటమాటకీ, పిలుపు

పిలుపుకీ జ్ఞాపకం చెయ్యక్కరలేదు" అని కూడా అంది శారద. ఆ క్షణంలో తనకి చాలా కోపం వచ్చింది. భర్తని గౌరవించకపోతే సరి. అంతగా అవమానం చెయ్యాలా? అది ప్యూన్ ఎదురుగానే! కాని అది సమయం కాదని ఊరుకున్నాడు తాను, ఈ కాలు కొంచెం నయం అయి, కేసు ముగిసి మళ్ళీ తన ఉద్యోగంలో చేరితే అప్పుడు చూడాలి అమ్మగారి తిప్పలు! ఓడలు బళ్ళూ, బళ్ళు ఓడలూ అపుతాయని శారదకి తెలీదు. కానీ, ఈలోపున వాడికి మరీ గర్వం ఎక్కువ కాకుండా వాణ్ణి హద్దుల్లో పెడుతూనే వున్నాడు. మళ్ళీ తాను సీట్లో కూర్చున్నాక తానీల్తారుగారితో చెప్పి.... శారద.... ఎక్కడ వుంది? ఇంతసేపూ—ఏడున్నర కావొస్తోంది. ఆఫీసులోనేనా? ఓ పెలిఫోను అడగమని తా నెన్నిసార్లొ చెప్పినా శారద వినిపించు కోదు—అంటే, ఒకసారి పెలిఫోన్ చేస్తే. "ప్యూన్! సిగరెట్లు తే!" అన్నాడు ప్రసాద్.

"అయిపోయాయి" అన్నాడు రంగా దూరంంచి. "పొద్దుటినించి ఆరు కన్నా కాల్యలేదు! వదీ అయి పోయాయిరా? కా వా లం తే అబద్ధలాడకు. అడిగితీసుకో....కమాన్, తే!" అన్నాడు. "నిజంగానేనండి. కిటికీ అవతల పీకలున్నాయి. కావలిస్తే లెఖ్కు చూడండి." "నువ్వు కాలి అక్కడ వదేస్తే సరి!" "అవన్నీ బెర్కలీ సిగరెట్లు" అన్నాడు ప్యూను. "ఏం, అది నీ బ్రాండు కాదా? నువ్వు కాల్యవా?" అన్నాడు ప్రసాద్. "కాదండి. అవి నే ను కాల్యను!" అన్నాడు రంగా. "అంత గొప్పవాడివా? నీ బ్రాండేమి బోయ్?" అన్నాడు ప్రసాద్ కొంత సౌమ్యంగా. తనపని అయితే తియ్య తియ్యగా మాట్లాడాలి! పెద్ద పార్టీలలోలాగ. "నాది కింగ్" అన్నాడు. "నేనెప్పుడూ కింగు సిగరెట్లు గురించి విన్నేదు" అన్నాడు ప్రసాద్. "అవి కింగు బీడీలు" అన్నాడు నవ్వుతూ రంగా. "చూడూ! ఓ సిగరెట్లు పెట్టె తే" "బాబోయ్! అమ్మగారికి తెలిస్తే ఇంకే మైనా ఉండా!" అన్నాడు రంగా. "తెలీదు లేవోయ్! నేం జెప్పనుగా!" "అయినా తెలుస్తాది" అన్నాడు రంగా మొండిగా. అమ్మగారు! అమ్మగారు! అయ్యగారు లెఖ్కులేదు. కాని, ఇది సమయంకాదు. "చూడూ!" అన్నాడు రంగా అనా లంటే పౌరుషం - ప్యూన్ అనడానికి భయం. సిగరెట్ కోసం నరాలు లాగేస్తున్నాయి. ఏమిటన్నట్టు చూశాడు మెట్లమీద నిలబడి వున్న రంగా. "బీడీలు ఘటా, సిగరెట్లు ఘటా?" అన్నాడు ప్రసాద్. ప్రేమ వ్యవహారా ల్లోనూ, ముష్టి వ్యవహారాల్లోనూ డిప్లమసీ కావాలి. "దేనికద" అన్నాడు రంగా. వీడిదుంపతెగా! "సరే! ఓ బీడీ ఇలా ఇయ్యి - నేను చెప్తాను" అన్నాడు ప్రసాద్. అతను శారదని, సమయాన్ని మరిచిపోయాడు. 'అమ్మగారొచ్చేశారు' అన్నాడు రంగా. గుమ్మం ముందు కారాగింది. శారద ఎవరికో గుడ్ నైట్ చెప్పి దిగింది. ఇంతకు ముందు ఆలస్యంగా వచ్చినా బస్టోలోనే వచ్చేది. కారులో చీకట్లో ఎవరితోవో....

నీరు!

ఈ గ్లాసు జీవితం నాకు ఇటుగా ఉంది!
 ఎవరూ నన్ను త్రాగరు
 ఏ రెండు పెదవులు నన్ను స్వీకరించవు
 ఎవరూ రాని ఈ గదిలో
 ఈ టేబుల్ మీద
 ఎన్నాళ్ళిలా వేచి వుంటాను?
 దయచేసి ఎవరో నన్ను మరగబెట్టండి!
 ఆ వేడికి ఆవిరై
 ఆకాశంలోకి పోతాను
 ఈ భూమిని ఎక్కడో ఎక్కడో ప్రయంగా
 ముద్దు పెట్టుకుంటాను
 దాని అంతరాంత రాశాలలోకి
 లీనమైపోతాను
 ఒక మొక్కకు ప్రాణం ఔతాను!

— విజయచంద్ర

నయమే! బీడీ వాసన గదిలో లేదు ఆను
 కున్నాడు ప్రసాద్. మళ్ళీ శారదమీదకోపం
 జ్ఞాపకం వచ్చింది. తానెంత గొప్పదని
 ఆమె ఉద్దేశం? ఎంత ఎక్కువ జీతం
 తెచ్చుకుంటున్నా భార్యగా ఆమె తనబాధ్యత
 లని భర్తగా తన కివ్వవలసిన గౌరవాన్ని
 మరిచేందుకు వీలు లేదు.

అలిసిపోయి వచ్చింది శారద.
 ఎయిర్ కండిషనింగ్ వున్న గదిలో
 పనిచేసి కాబులోవస్తే అలా ఎందుకు అలిసి
 పోయి వుండాలి?

ఆ మాటే అడిగాడు అనుకున్నట్టు
 కాదు. "బాగా అలిసిపోయినట్టున్నావు"
 అన్నాడు.

"అలసట....దానికేం!" అంది శారద
 అర్థం లేకుండా.

లోపలికి వెళ్ళి ముఖం కడుక్కుని
 వచ్చింది - ఎంతో బాగుంది.

"చీకటి పడిపోయింది." అన్నాడు
 ప్రసాద్ బయటికి చూస్తూ. అతను లోలో
 పల జ్వలిస్తున్నాడు. కాని, లోపలి నీడలని
 బయటికి కనిపించ నివ్వకూడదు - డిప్ల
 మసీ అదీ.

"మరో లైటువేస్తే సరి" అంది లేవ
 కుండానే. రంగా భక్తి గాకా ఫీ తెచ్చి
 ఇచ్చేడు. ఆమె ఏదో ఆలోచిస్తూ సున్ని

తంగా సీవ్ చేస్తోంది. చాకు తనకి కాఫీ
 అందించే విచారాన్ని ఇట్టికి తెచ్చుకుని త
 కుతలాడేడు ప్రసాద్.

హఠాత్తుగా "ఈ ఇల్లు చాలడంలేదు
 మార్చేస్తాను" అంది శారద.

"మన ఇల్లు కాదు. ఈ ఇల్లు."

"ఈ ఇల్లేం చెయ్యాలి" అన్నాడు
 ప్రసాద్.

"ఉంచుదాం. తరవాత చూద్దాం" అంది
 శారద. ఆ చిన్న యిల్లు ఆమె సొంతం.

"మరి....అదై ఇవ్వాలిగా! ప్రమోష
 నొచ్చిందా?" అన్నాడు ప్రసాద్. కుర్చీ
 ఆమెకి దగ్గరగా లాక్కుని.

"అవును. డైరెక్టరు సైపర్ అసి



స్టెంట్ గా వేసుకున్నాడు" అంది శారద
 "జీతం?"

"పెంచుతారు. ఇంటి అద్దె ఇస్తారు."
 కాఫీకప్ కింద పెట్టబోతోంటే రంగా

వచ్చికింద పెట్టేడు. స్కవుండ్రల్.
 శారద.

బి. ఏ. పాసయింది. తానూ అంత.
 ట్రైపు - రాదు! తనకి వొచ్చును.

షార్ట్ హేండ్ - రాదు. తనకి వొచ్చును.
 అందంగా వుంటుంది. తాను - జబ్బు

పడ్డాడు.
 మంచి ఉద్యోగం. తాను - సస్పె

న్షన్ లో ఉన్నాడు.
 ఆమెని కారులో దింపుతారు. తాను ఇల్లు

కదలేడు.
 అన్నీ ఆ లో చించి. మళ్ళీ ఆమె
 అందాన్ని చూశాడు - ప్రసాద్. నాలు

ఆంధ్రజ్యోతి నచిత్ర వారపత్రిక

గేళ్ళు కిందట మామగాలు తన కాళ్ళు
 కడిగి నాలుగు పేలు కట్టం ఇచ్చి ఈ
 ఇల్లు "ప్రస్తుతానికి" శారద పేరున రాసి
 ఆమెని తన భార్యగా చేసినప్పుడూ. గాలి
 చొరని ఆ గదిలో, గాలి ఉందోలేదో ఆలో
 చించే ఆలోచనకి తావివ్వని ఇతర ఆలో
 చనలతో ఆమెని - శారదని, చూసి
 నప్పుడూ ఇలాగ ఇంత అందంగా వుండేది
 కాదు శారద. ఈమధ్య తాను కుంటు
 కుంటూ కాస్త దగ్గరికి వెళ్ళినప్పుడల్లా
 "వెళ్ళి పడుకుంటే నేను చదూకుంటాను"
 అని, "అండీ" అని కూడా అనకుండా
 అతన్ని విడిదించి నేర్పుగా తన ఒళ్ళు
 తన దగ్గరే వుంచడంలో నేర్పరి అయ్యాక
 శారద ఇంకా ఎంతో బాగుంది.


ఆమె కిన్ని ప్రమోష న్లేమిటి? చిన్న
 గుమాస్తా.. అసిస్టెంట్లు... పెద్ద గుమాస్తా...
 పి.ఎ.... అన్నీ మూడేళ్ళలో.


అసలీవిడకి చిన్న గుమాస్తా ఇచ్చిం
 దెవరు? పోనీ ఇప్పించెం దెవరు? తన
 ఆఫీసుకి వచ్చిన కేశవరాంగారి కాళ్ళు పట్టు

మన్మథలీల

చీకటిలో
 మిదనుడు స్వీచ్చివేస్తే
 నరాల్లో రయ్యిమని విద్యుత్తు
 కళ్ళల్లో తియ్యతియ్యని మత్తు
 కండరాలకదో హాయిని కసరత్తు....
 పెదవుల కెంపులు మెరిసి
 తనువుల వొంపులు కలిసి
 నీలాల కలల అలలు ఎగిసి
 కోనలు తిరిగి
 తేనెలు గ్రోలి
 తరుల్ గిరుల్ శిఖరల్ ఎగ్రబాకితే....
 క్యాసల తుఫాన్లు వీస్తాయి
 నిశ్వాసల వేల ఫాన్లు తిరుగుతాయి
 తర్వాత
 "కంటి"మీద రెప్పలు కూల్తాయి
 ఒంటిమీద రవ్వలు రాలతాయి
 ఆ తర్వాత....
 "ఇంతాచేసి ఇది
 రెన్నిమిషాల కథేకదా" అనుకుంటావు!

— దీపిక.





కోకుండానే పట్టుకున్నంతగా అతన్ని మెప్పించి, కేశవరాంగాడి జుత్తు పట్టుకోకుండానే అతని బిల్స్ కాస్త అటూ ఇటూ చేసి అతన్ని ఒప్పించి శారదకి ఉద్యోగం ఇప్పించింది తను!

తన భార్య శారద ఇవేళ ఎక్కడి కళ్ళే వని అడగడానికి గడగడ!

“ఎక్కడ ఇల్లు?” అన్నాడు ప్రసాద్ చివరికి.

శారద చెప్పింది. అంటే తను భయపడ్డట్టే అన్నీ ఏర్పాట్లయి పోయాయన్నమాట.

“నేను స్నానంచేసి వస్తాను - రాత్రి డిన్నర్ కి వెళ్ళాలి” అంది శారద.

“డిన్నరా? రాత్రి కా?” అన్నాడు ప్రసాద్. ఆమె అవునంటే అక్కడే ఈ వ్యవహారం తేల్చేద్దామని వుంది.

నవ్వింది శారద.

“డిన్నరు రాత్రి కాకపోతే పగలు వుంటుందా?” అంటూ నవ్వింది.

నిమిషం నిశ్శబ్దంగా వుండి తానూ నవ్వేడు. దిక్కులేక అని మనస్సులోనే అనుకుని. ఈ కాలు కొంచెం స్వాధీనం లోకి వచ్చి, తనమీద కేసు ముగిసి, మళ్ళీ తానూ మనిషి అయినప్పుడు.... ఆమె సంగతి చూడాలి.

ఆమె వెళ్ళి శుభ్రంగా అయి వచ్చింది. ఎంతో ఎంతో బాగుంది.

కుర్చీలో కూర్చుంది. కారు కోసం ఎదురు చూస్తోంది కాబోలు.

“నువ్వు చాలా బాగున్నావు” అన్నాడు ప్రసాద్ ఉండబట్టలేక. గాలిరాని ఒక ఇరుకు గదిలో మొట్టమొదటి తన స్పర్శకి ముడుచుకుపోతున్న శారదతో ఆ మాటే అన్నాడు. ఆవేళ ఆమె ఇంకా ముడుచుకుపోయింది సిగ్గుతో.

చివరి మాట పదిన్నరీస్తా!

ఇవేళ తన మాటలు శారదకి వినిపించలేదు.

మరో అయిదు నిమిషాలకే కారు రానే వచ్చింది. వెనుదిరిగి చూడకుండా వెళ్ళిపోయింది.

“ఘాస్!” అని ఎలుగెత్తాడు ప్రసాద్. విచిత్రంగా వాడు ఒక సిగరెట్ పేకెట్ తెచ్చి ఇచ్చేడు.

ఇంతసేపటి తరవాత సిగరెట్ పొగ పీల్చే ఒళ్ళంతా జివ్వమంటోంది. బాగుంది!

* * *

కొత్త ఇల్లు.

కొత్త జీవితం.

కావలసినన్ని సిగరెట్లు.

తాగినంత టీ.

ప్రసాద్ కి ప్రత్యేకం - కొంచెం అటు పక్కకి - ఒక గది.

ఇవి అన్నీ బాగున్నాయి.

కాని కొన్ని అంత బాగులేవు.

శారద మేడమీద గదిలో పడుకుంటుంది.

ఆమె సుమారు ప్రతిరోజూ సాయంత్రం బయటికి వెళ్ళి అర్ధరాత్రి వస్తోంది.

ఎక్కడ, ఎవరితో, ఏం చేస్తోంది?

ఆఫీసుపని. అని శారద అనలేదు.

అడిగితే అలా చెప్పవచ్చును లేకపోతే చెప్పకపోనూ వచ్చును!

ఆమె వుద్యోగస్తురాలు.

పెద్ద జీతం.

చిన్న బంగళా.

అస్తమానమూ ఏదో పని అంటుంది. తాను తీరికవేళ అంటే రోజంతా చదివే ఏన్నో కథల్లో యీలాటి సందర్భాలు వచ్చేయి. అకారణంగా అనుమానాలు

పెట్టుకుని చివరి పేరాలో అంతా మిథ్య అని తెలుసుకుని కొగిలించుకొంటారు.

తన జీవితంలో చివరి పేరా ఎప్పుడో! అవన్నీ మళ్ళా ఎప్పుడో!

అలా అనుకొంటూనే మరి కొంతకాలం గడిచిపోయింది.

కావలసినన్ని సిగరెట్లు ప్రసాద్ కి.

తాగినంత కాఫీ, టీ.

ఇంతకు ముందునించీ సబ్సిసెన్స్ అల వెన్నుగా వచ్చే రెండొందల చిల్లరలో నలభయ్యో, ఏభయ్యో వుంచుకొని ఆమె కిచ్చే వాడు. ఇప్పుడూ అలాగే చేసినా శారద ఏమీ అనలేదు.

ముందు ముందు బాగా అనిపించింది జీవితం.

శారద మంచిదనిపించింది.

కాని..

క్రమక్రమంగా లోలోపల ఏదో బాధ, పరిస్థితులేవైనా, తాను భర్త. ఆమె భార్య.

తన ‘సుఖం’ చూస్తోందా? అవును. కాదు....

రోజూ ఎక్కడికి వెడుతుంది?

ఎక్కడ తిరుగుతోంది?

ఎవరితోనైనా....

భా! శారద అలాటి మనిషికాదు! ఆమె సంగతి, భర్త కదా, తనకి తనకే తెలీమా?

కాని....

ఆ డైరెక్టరు - ఒక్కోరాత్రి పన్నెండు దాకా ఆమెని రానివ్వడు.

అంతంత ఆఫీసు పనులేముంటాయా? వాడు - యంగ్ మాన్ ట. సాఫ్ట్ గా వుంటాడుట. సచ్ ఎ నైస్ - నయిస్ మాన్!

అంటుంది - ఉండీ ఉండీ శారద.

వాడితో కానీ, కొంపదీసి శారద.

భా!

భా భా!

అలా అనుకోవడమే పాపం - తన సుఖం కోసం ఆమె ఆర్జిస్తోంది. ఈ మంచి ఇల్లు, తిండి, సిగరెట్లు, కాఫీ అన్నీ తనకివ్వడానికి.

కాని తనది గ్రాండ్ ఫ్లోర్.

ఆమెది ఫస్ట్ ఫ్లోర్.

సంపర్కంలేని సంసారం.

తన ఆరోగ్యమూ అలాగే వుంది.

కాని శారద సంసారి. ఆమెని ఏమైనా అనుకుంటే పాపం!

తప్ప.

* * *

మరి కొంతకాలం గడిచిపోయింది ప్రసాద్ సన్నెళ్లను అలాగేవుంది. కాని విచారణ ప్రారంభం. అయేలాగ వుంది.

శారద విని హెచ్చయిపోయింది.
 ఊళ్ళు తిరుగాల్చి వొస్తోంది.
 ఢిల్లీ.
 బాంబే.
 కలకత్తా.
 వాటం:
 ఢిల్లీలో ఎక్కడ వున్నావూ? అని అడిగే ఆమె తిరిగి రాగానే ప్రసాద్. తనకి ఢిల్లీ వెళ్ళాలని వుండేది. వుంది.
 "అశోకాల్?"
 "అలాగా! బాగుందా?"
 శారద చిరునవ్వు. అదే సమాధానం.
 "బాంబేలో ఎక్కడా?"
 "తాజ్ లో."
 బాంబే వెళ్ళాలని వుంది.
 తాజ్ హోటలు, ఆ గ్రాలో తాజ్ మహల్ చూడాలని వుంది.
 కాని,
 పోనీ! శారదనైనా చూడనీ. తానెందుకు అడువడాలి? తన భార్యగవొచ్చి ఈ అదృష్టం అంతాపొందుతోంది. గుడ్. కాని,
 "కలకత్తాలో ఎక్కడ వున్నావూ?"
 "గ్రాండ్ హోటల్లో."
 తనకి కలకత్తా వెళ్ళాలని లేదు. ఢిల్లీ సిటీ. అంతా కలకత్తా. గోల. కమ్యూనిజం.
 ఢిల్లీనుంచి తనకి స్వెట్లర్ తెచ్చింది శారద.
 బాంబేనించి షర్ట్-పువ్వులది! మంచిది తెచ్చింది.
 కలకత్తా నించి రసగుల్లా తెచ్చింది.
 ఎక్కడికి వెళ్ళినా, ఏదో ఒకటి తెస్తుంది.
 తనని మరచిపోదు, తన భార్య శారద.
 కాని, ఆ పెద్ద పెద హోటళ్ళలో.... ఆ మగాళ్ళతో శారద ఎంతమంచిదైనా.... ఈమధ్య మరీ సంతోషంగా, ఉషారుగా ఉంది శారద.
 ఎంతో ఎంతో బాగుంది.
 రసగుల్లా లాగ.
 రుచి.. అడగడానికి కూడా భయం వేస్తోంది. అంత మారిపోయింది.
 తనకి.
 పువ్వుల సిల్కుచొక్కా. వేడిగా వుంటే వేసుకోడానికి.
 చలివేస్తే - స్వెట్లర్.
 ఆకలి వేస్తే రసగుల్లా
 ఏదైనా మరొకటి వేస్తే కాఫీ, సిగరెట్.
 శారద కాదు.
 ఆమె—
 వాడితో....
 "తప్పు" చేస్తోందా?

డర్టీ డాట్స్.
 అలా అనుకోకూడదు.
 కాని, ఆడిది, మిగాడు. ఆమె అంగతై. వయసు. ఆరోగ్యం - ఆ స్వేచ్ఛ. ఆమెకి ముడుపు కోరిక ఉండవూ? ఆ హోటల్ గదుల్లో, చల్లటి ఆ ఏకాంతపు సరిసలాల్లో - ఆ యంగ్ స్కూల్ మేనేజ్....
 ఏమో!
 శారద మంచి మనిషి.
 ఆమె మంచిది.
 కాని — మనిషి.
 నిజంగా ఆలా చేస్తోందా?
 చేస్తే, తానెందుకు జ్ఞాపకం వస్తాడు? ఆ సిల్కు చొక్కా, స్వెట్లర్, రసగుల్లా ఎందుకు తెస్తుంది?
 ఏమో!
 అనుమానంగా వుంది.
 అనుమానం పెనుభూతం.
 ఎన్ని కథల్లో ఆమాయికలమీద అన్యాయంగా ధర్మకి అనుమానం కలుగలేదా? ఎప్పుడో పోయిన అన్నయ్యనో, ఎప్పుడూ లేని తమ్ముడినో, ఆ "రెండో మనిషి"లో చూసిన అమా



యికపు అమ్మాయిల కన్నీళ్ళలో ప్రత్యక్షమై భర్తకి బుద్ధిరాలేదు?
 తాను తొందర పడకూడదు.
 నిన్ననెగదా శారద "ఓసారి అలా ఊటీ, హనుమారు తిరిగి రాకూడదుటండీ! ఏర్పాట్లు నేను చేస్తాగా?" అంది? తనమీద ప్రేమలేకపోతే అలాగ ఎందుకంటుంది?
 ఏమో!
 ఇక్కడినించి తనని వెళ్ళగొట్టి మరింత స్వేచ్ఛగా ఉండామనేమో! కాని, ఆమె స్వేచ్ఛకి ఇప్పుడు మాత్రం ఏం తక్కువ? ఏమిటి ఆపగలడు, తాను?
 కాని....
 శారద అందంగా వుంటుంది. పరువం ఉన్న వయస్సులో ఉంది.
 ఆ ఏకాంతాల కాంతత్వంలో ఏకాంత అంతటి వాడిచెంత. ఉండి, 'మంచి' మనిషిగా ఉండిపోతుంది?
 ఏమో, ఏమో, ఏమో!
 చిన్న గింజలాటి ప్రసాద్ అనుమానం రోజురోజుకీ కాన్సర్ లా, కరువులాగ పెరిగింది.

దీపావళి సుబాకాంక్షలతో

సాత్ ఇండియా

రీసెర్చి ఇన్ స్టిట్యూట్

ప్రైవేట్ లిమిటెడ్

సి రి న గ ర్.

విజయవాడ - 7.



“నవమినాటి వెన్నెల నీవు, దశమినాటి జాబిలి నేను”

—చిత్రం : అమర్ మోహన్, హైదరాబాద్

ఉదయంనంచి సాయంత్రండాకా అతనికి తిండి, కాఫీ, సిగరెట్, ఆలోచన. ఆలోచనలో ఆమె శారద. ఆమె లోలోపల ఎలాగ వుంటుందో మరిచిపోయాడు ప్రసాద్. ఆలోచనలలో అవసరం వచ్చినప్పుడు ఆమెని ఊహించి తనని తాను రంపాన పెట్టుకునేవాడు. అతని నరాలన్నీ లాగిలాగి వొడిలేవి. కాని. కళ్ళతో చూడని మాటని నిజంలాగ బావించకూడదు. అందులోనూ చెడ్డమాటని. ఎన్ని కథల్లో అలాగ! ఎన్ని సినిమాల్లో అలాగ! అంతదాకా యెందుకు? తన మీద అంచ

గొండితనం ఆరోపించిన ప్రభుత్వం వారు చేసిన ఆరోపణలో నిజం ఏముంది? ఆరోపణలో వున్న మనిషి దగ్గర. ప్రభుత్వంవారు చెప్పిన తేదీన, వారు చెప్పిన మొత్తం తాను తీసుకోలేదు. కాని తనని సస్పెండు చేశారు. ఛారిటీటు ఇచ్చారు. వాటికితోడు కాలిబాధ ఒకటి. తాను శారదని అంత సుఖవుగా అనుమానించి అవమానించడం న్యాయంకాదు! అయినా. ఇన్ని పరిస్థితుల మధ్య అనుమానించకపోవడం అభిమానం అన్న మాట కాదు. నిదర్శనం.... అంటే ఆమె అను వెయ్యరాని పరిస్థి

తుల్లో వుండగా దర్శనం చెయ్యాలి కాని. ఎలాగ?

అలపై

లాగ ఆక్కడెక్కడో ఎవరో.... తనని రానిస్తారా?

“ఒక్కసారి చూస్తాన్నారో!” అంటే “ఆర్ రైట్” అంటారా?

అనరు.

అయితే, మార్గం ఏమిటి? మార్గాంతరం ఏమిటి?

* * *

రోజులు గడుస్తున్నాయి.

ప్రసాద్ కి తిండిమీదకన్న, కాఫీ, టీ, సిగరెట్ మీదకన్న శారదమీద కోరికలు ఎక్కువయాయి. కోరికతోబాటే అనుమానంకూడా.

ఈ మధ్య ఆమె చిరునవ్వు మానేసింది తనని చూసి.

మరీ సంతృప్తిగా, ఆనందంగా వుంది తనని చూసినా..

అనుమానం....

అలా పెంచుకుంటూ భరించుకుంటూ వచ్చాడు.

ఆ రోజు.... ఒక రోజు—

ఇంకైతేకి పిలుపువస్తే ఆఫీసుకి వెళ్ళేడు.

విచారణ రెండు రోజులు సాగి, ఆగి పోయింది. రెండోరోజున సాంబశివరావు సలకరించేడు.

అతనిమధ్య కనిపించలేదు. ఆఫీసులో ప్రసాద్ కి చాలా దగ్గరగా ఉండేవాడు.

“ఎలా ఉన్నావు?” అన్నాడు ప్రసాద్ ని

శారద

“బాగానే ఉన్నాను” అన్నాడు ప్రసాద్.

ఇంక మాటలు లేకనో, అడిగేమాటలు లేకనో ఆ గి పోయాడు సాంబశివరావు.

ప్రసాద్ కలుగజేసుకుని, అతని అంతరాంతరాలలోని ఆలోచనల్ను ఊహించి.

“శారద ఉద్యోగం చేస్తోంది” అన్నాడు.

సాంబ ఒక్కసారి జీవించినంత వెలిగి “అవును-విన్నాను” అన్నాడు.

“ఏం విన్నావు?” అని అడిగేడు ప్రసాద్ తేలు కుట్టగానే కాలు లాక్కున్నట్టు. అనుమానపు తేలు అంత దగ్గరగా ఉందన్న మాట!

“అదేలే” అన్నాడు సాంబ నీళ్ళు నముల్తూ.

“అంటే?” అన్నాడు ప్రసాద్, ఎలాగో కోపం, బాధ, ఆతృత కలిపి.

“ఏం లేదు” అన్నాడు సాంబ.

రెండు నిమిషాల నిశ్శబ్దం తరవాత - “వాళ్ళు—అదే శారదని గురించి అంటు

నారా” అన్నాడు.

సాంబ దిక్కులు చూశాడు.

ప్రసాద్ కి అంతా తెలిసింది. తన శారద, వీళ్ళ వెకిలి సంభాషణల్లో విషయంగా ఉండన్నమాట. అవన్నీ గంగరించి ఆ కబుర్ల గ్రంథంతనకి రాయాని ఈ సాంబశివరావు ప్రయత్నిస్తున్నాన్నమాట!

స్కాండ్రోస్!
రోగ్!

“డర్టీ ఇడియట్ ఫెలోస్!” అనుకొన్నాడు మనసులో. అతని కోపం అవధులు గట్టిపోయింది.


“స్కాండ్రోస్” అన్నాడు.

“రోగ్!” అని ఇంకా గట్టిగా అన్నాడు.

“డర్టీ ఇడియట్ ఫెలో” అని అరిచాడు అన్నీ సాంబశివరావుమీద గురి చూసి.

“నన్నేనా?” అన్నాడు సాంబశివరావు ఆశ్చర్యంగా.

“అవును” అన్నాడు దృఢంగా ప్రసాద్.



“ఎందుకలా తిడతావు?” అన్నాడు కోపం ఆపుకుంటూ సాంబశివరావు.

“ఎందుకా? శారదమీద అభాండాలు వేస్తావా? ఏం, నువ్వు చెప్తోన్నది నాకు

తెలిదనుకున్నావా? కాస్త అందంగావున్న ఆడది నలుగురిమధ్య వుద్యోగంచేస్తే ఆమె మీద తేనిపోని అపవాదులు వేస్తారా మీరం దయా?” అన్నాడు రొప్పుకుంటూ ప్రసాద్.

సాంబశివరావు మాట్లాడలేదు. అతను కొంచెం మెతక మనిషి, ఏడుపు వొచ్చే స్తోందిలా వుంది.

“నాకు శారద మీద అనుమానం కలగా లనేగా?” అన్నాడు రెట్టించి ప్రసాద్. కోపంలో అతని కాలు సలుపుతోంది.


“అనుమానమా?” అన్నాడు సాంబశివరావు. అతనికి ఏడుపులాటి నవ్వుచ్చి నవ్వేడు.

తెల్లబోయి చూశాడు ప్రసాద్.

సాంబశివరావు ఆగలేదు. “అనుమానమా? ఈ ఊళ్ళో ఆమె విషయంలో

దీపావళి శుభాకాంక్షలతో

ప్రకాశవంతమైన వెలుతురుకు చిరకాలమన్నికకు



ఫార్గో 250
గెస్ మెంటిల్స్

RPC-TEL

ఫోట వెల్లింగ్ ఎలెంట్స్ ఫార్గో సేల్స్ ఏజన్సీస్

255/256 ఎనుండి జిడ్ ఇండస్ట్రియల్ ఎస్టేట్, పెళ్ళాస్పస్ రోడ్డు, రోవర్ పరెడ్, బొంబాయి-13.

వీళ్ళు

అమృతం తాగితే
చావేరాదంటారు
విషం మింగితే
బ్రతుకే లేదంటారు
మతి తిక్కెం కానంటారు
అనుమానం
చస్తూ ప్రాణంతున్నారు

—వెంపలి వెంకట శివ ప్రసాద్

అనుమానం ఎవ్వరికీలేదు బ్రదర్!" అని ప్రసాద్ ముఖంలో రిలీఫ్ చూసి, "అంతా అందరికీ తెలిసిందే! ఇందులో ఎవరికీ అనుమానం దేనికీ?" అన్నాడు. అని వెంటనే వెళ్ళిపోయాడు.

ఇంతేం చెయ్యలేక ప్రసాద్ రిక్లాలో ఇంటికి చేరేడు.

అవమానం!
 అనుమానం లేదుట!
 అయితే అందరికీ తెలుసునన్నమాట.
 తనకి తప్ప!
 ఇవేళ అబ్బో, ఇబ్బో తేల్చేయాలి!
 సిగరెట్ వెలిగించాడు.
 ఆమె డబ్బుతో కొని ఇచ్చినది! కాని-
 మానలేకపోయాడు.

సాయంత్రం దాకా అలాగే సిగరెట్ కాలుస్తూ, టీ తాగుతూ కాఫీ కావాలని అరుస్తూ, సిగరెట్ తాగుతూ ఎదురు చూశాడు.

ఆ రోజు తొందరగా వచ్చింది శారద.
 "ఇవేళ—" అన్నాడు ప్రసాద్.
 "పని త్వరగా అయింది. మా డైరెక్టరు నెలపుపెట్టేడు అంది శారద.
 ఆమె రెండు మెట్లెక్కెక "నీతో మాట్లాడాలి" అన్నాడు.

ఆమె పనక్కీ తిరిగి అతని మాటలు విని మళ్ళీ సాగిపోయి గంట తరువాత కిందకి వచ్చింది.

ఎంత అందంగా వుంది!
 ఎంత అమాయకంగా ఉంది!
 ఊరంతా అంటే, అంటేనా?
 "ఏమిటి?" అంది శారద.
 "నిన్ను గురించి అందరూ ఏమిట్ అంటున్నారు" అన్నాడు ప్రసాద్ తేని ధైర్యంతో.

"ఏమనీ?" అంది శారద చిరునవ్వుతో వెన్నెలలాగా.
 "అదే—నువ్వు...."
 "చెప్పండి...."
 "నువ్వు...." నానిపోయాడు ప్రసాద్.


"నేను ఎవరితోనో తిరుగుతున్నానని. అదే మల్ల: మా డైరెక్టరుతో వుంటున్నానని" అంది శారద.

తేలికపడాడు ప్రసాద్.
 "అవు నవును" అన్నాడు.
 "అయితే?" అంది శారద.
 "అదే...."
 "మీకూ నమ్మకం వుందా?"
 "అంటే....అందరూ...."
 "వాళ్ళందరూ నన్ను పెళ్ళాడలేదు-మీక్కూ మాటా వేరు."

నెలల తరబడి నిలవవున్న బాధలన్ని ఖాపకం నొచ్చాయి అతనికి. అనుమానం- అనుమానం పీడించుకుని తినేస్తోన్నది.

"నిజం చెప్పాలంటే...." అన్నాడు ఆమెని చూస్తూ. ఎంత బాగా ఉన్నాయో ఆమె పెదవులూ, బుగ్గలూను.

"నిజమే చెప్పాలి" అన్నాయి చక్కని



పెదవులు ఎప్పటికన్నా. ఎర్రగా. నిండుగా ఉన్నాయి.

"నేనూ మనిషిని - మానవుడినికనక.. అలాగే అనుమానించాను" అన్నాడు ప్రసాద్. ఆమె కళ్ళు ఎర్రబడలేదు. అందు లోకి ఆర్ద్రత రాలేదు. నాటికోసం చూసి నిరాశపడ్డాడు ప్రసాద్

శారద కిటికీలోంచి చూస్తూంది. అతను శారదని చూస్తున్నాడు. నాలుగైదు నిమిషాలలాగే. ఆ తరువాత, "నిజం చెప్పు శారదా!" అన్నాడు ప్రసాద్.

జాలిగా చూసింది శారద.
 "నిజం చెప్పే భరించే శక్తి వుందా?" అంది.
 తృప్తిపడ్డాడు ప్రసాద్.
 "నేనూ మనిషినే!....డబ్బుకోసం ఒక జబ్బు మనిషికి భార్యని అయ్యాను. కాని.

ఆంద్రజ్యోతి సచిత్ర వారపత్రిక నాకూ కోరికలూ. కలలూ వుంటాయి వున్నాయి. తిరుతున్నాయి" అంది.

"నువ్వు-నువ్వు-" అని లేచాడు ప్రసాద్ "గాబరా వాడు. కాలునొప్పి ఎక్కువౌతుంది" అంది శారద

"అయితే మన సంసారం పూ రి అయిందన్న మాట" అన్నాడు ప్రసాద్ ఆవేశంగా.

"అది ఎప్పుడో అయిందనుకున్నాను" అంది శారద.

"నీకు సిగ్గులేదా?" అన్నాడు దహించుకుపోతూ ప్రసాద్.

"దేనికి? నేను కట్టుం పుచ్చుకుని ఒక కుటుంబాన్ని నాశనం చెయ్యలేదు! జబ్బు మాట దాచి పెళ్ళి చేసుకుని ఒక ఆశాజీవిని నిరాశకి బలి ఇవ్వలేదు-దేనికి నాకు సిగ్గు?" అంది.

పెద్ద లెక్క రివ్వాలని ఉన్నా. గొంతుక పూడిపోయింది ప్రసాద్ కి.

"మనకింక చెల్లు" అన్నాడు.
 "రైట్" అంది శారద.

"ఇనాశే వెళ్ళిపోతాను! ఇంత అవమాన కరమైన పరిస్థితిలో ఒక వ్యభిచారితో - నేను కాపురం చెయ్యను" అన్నాడు.

"చెయ్యొద్దు" అంది శారద.
 "ప్లూస్! ప్లూస్!"
 రంగా వచ్చాడు.

"నా బట్టలన్నీ సూట్ కేసులో పెట్టు" అన్నాడు ప్రసాద్. చాలాకాలం తరవాత అతనిలో శక్తి వచ్చింది.

రంగాలోనూ వచ్చినట్టుంది. వెట్టిపడినిమిషాల్లో తయారైంది. మరో చేతినంది కూడా.

"మళ్ళీ వస్తాననుకోకు" అన్నాడు రంగాని రిక్లాకి వంపి.
 "అనుకోను.." అంది శారద.

నీ...రహస్యం

ఏటికావలసి ఆలయమన్నారు
 యేరు దాటలేవు వెళ్ళి
 పొమ్మన్నారు
 భయం భయంగా వెనక్క
 తిరిగాను
 ఎదురుగా నీవున్నావు
 నవ్వుతూ ఎదయే నేనన్నావు!
 —సదానంద్ శారద


“నువ్వు చేసిన దానికి ధన్యవాదాలు.”
 “వెళ్ళడం ఎక్కడికి?” అంది శారద
 ఉద్రేకాల ఆకాశం నుంచి వాస్తవమైన
 క్రిందికి తెస్తూ.
 “ఎక్కడికో? నీ కెందుకు?”
 “ఏం లేదు పాత ఇంటితాళాలిస్తాను.
 అక్కడ ఉంటే నాకూ ఉపయోగం!



రంగం ఉంటాడు కావలిస్తే”
 “నీ దానధర్మాలు నా కక్కర్లేదు”
 “దానం లేదు, ధర్మం లేదు. ఇల్లు పాడు
 బడి వుండడం ఇష్టం లేదు.... పోనీ.... కష్ట
 మైతే వద్దు” అంది శారద.
 రిక్నా ఒచ్చింది.
 సామానులు ఎక్కేయి.
 “ఎక్కడికండీ?” అన్నాడు రిక్నావాడు,

కొంచెం ఆలోచించి, శారద దగ్గరకి
 వెళ్ళి, “సరే! తాళాలిలా పడేయ్యి”
 అన్నాడు.
 లోపలికెళ్ళి శారద తాళాలు తెచ్చి
 ఇచ్చింది.
 మంచి వాసన వేస్తోంది శారద.
 “ఇదీ దగ్గర వుంచుకుంటే పని
 కొస్తుంది.”
 కవరు.
 తెల్ల కవరు.
 కొంచెం బరువుగావుంది. ఉత్తరంకాదు
 విప్పిచూస్తే డబ్బు, రెండో చూడో
 వందలు.
 “నా కెందుకు?”
 “ఖర్చులకి.. మరీ అంత అవసరంవస్తే
 రంగంచేత కబురు పెట్టవొచ్చు.”
 కవరు విసిరేద్దామనిపించింది. కాని,
 ఈ రాత్రి భోజనం - సిగరెట్ - పొద్దుట
 కాఫీ.
 ఎత్తిన చెయ్యి నెమ్మదిగా దిగింది.
 కవరు జేబులోకి వెళ్ళింది.
 రిక్నా కదిలింది.
 గాలి చల్లగా వేస్తోంది.
 పాప పంకిలం లో నుంచి మలయమారు
 తం లోకి వచ్చినట్టు అనిపించింది ప్రసా

దుకి రెండు నిమిషాలు.
 ఆ తరువాత జరిగినదీ, విన్నదీ అంతా
 జ్ఞాపకం వచ్చింది.
 కళ్ళు మండేయి.
 చెమర్చేయి.
 ఏమీ కనిపించనంతగా తడిసిపోయాయి.
 * * *
 అది అవమానం; అది నిరాశ; అది



ఆభిజాత్యం. అన్నీ—కాని ఏదీ కాదు...
 రిక్నా ఆగి, చీకటింటిలో అడుగు పెట్ట
 గానే అతనికి బాధ కలిగింది.
 ఎంత పొరపాటు చేశాను అనుకున్నాడు.
 అవును.
 పొరపాటు.
 శారదని అలాగ నిలదీసి అడగాల్సింది
 కాదు.

దీపావళి శుభాకాంక్షలతో !

షా అమీచంద్ తారాచంద్ & కం.,

జాస్ బాక్సు నెం 120, నందిపాటివారి వీధి

విజయవాడ - 520 001.

ఫోన్ నెం. : 73456

డిస్ట్రిబ్యూటర్లు :
 బళ్ళార్ పూర్ పేపర్ & స్ట్రా-బోర్డు మిల్స్ లిమిటెడ్.